

# स्पेशलिस्ट हाई स्किल मेजर (विशेष उच्च कौशल वाले प्रमुख कार्यक्रम)

छात्र सफलता पहल के माध्यम से, ऑंटारियो के माध्यमिक स्कूल छात्रों की व्यक्तिगत अध्ययन शैलियों और रुचियों को पूरा करने में मदद के लिए विस्तृत कार्यक्रम उपलब्ध करा रहे हैं। इन कार्यक्रमों से छात्र विभिन्न प्रकार के नए और उन्नत अध्ययन विकल्पों के जरिए अपने माध्यमिक स्कूल के अनुभव को अपने अनुकूल बना सकेंगे। इन विकल्पों में दोहरे क्रेडिट, स्पेशलिस्ट हाई स्किल मेजर और सहकारी शिक्षा शामिल हैं।

ये कार्यक्रम अध्ययन में और स्नातक व उसके आगे की पढ़ाई की बेहतर तैयारी में संलग्न करके सभी छात्रों की आवश्यकताओं, रुचियों और मजबूत पक्षों को पूरा करने में उनकी मदद करते हैं।

## स्पेशलिस्ट हाई स्किल मेजर (एस.एच.एस.एम. अर्थात विशेष उच्च कौशल वाले प्रमुख कार्यक्रम) क्या है?

एसएचएसएम (SHSM) मंत्रालय द्वारा अनुमोदित एक विशेषीकृत कार्यक्रम होता है जिसमें छात्र माध्यमिक स्कूल से ग्रेजुएट होने की आवश्यकताओं को पूरा करते हुए अपने अध्ययन को एक विशिष्ट आर्थिक क्षेत्र पर केंद्रित करते हैं। ग्रेजुएशन के बाद एप्रेंटिसशिप प्रशिक्षण, कॉलेज, यूनिवर्सिटी या कार्यस्थल में सफल प्रवेश में भी उनकी मदद करता है।

2012-13 के स्कूल वर्ष में, SHSM निम्नलिखित क्षेत्रों में उपलब्ध हैं:

- कृषि
- अतिथि-सत्कार और पर्यटन (होस्पिटैलिटी एंड टूरिज़्म)
- कला और संस्कृति
- सूचना एवं संचार प्रौद्योगिकी
- विमानन/एरोस्पेस
- न्याय, सामुदायिक सुरक्षा, और आपातकालीन सेवाएं
- व्यवसाय
- विनिर्माण
- निर्माण
- खनन
- ऊर्जा
- गैर-लाभकारी
- पर्यावरण
- खेल
- खाद्य प्रसंस्करण
- परिवहन
- वानिकी
- स्वास्थ्य एवं कल्याण
- बागवानी और भूदृश्य निर्माण (लैंडस्केपिंग)

## स्पेशलिस्ट हाई स्किल मेजर के मुख्य लाभ

SHSM करने पर छात्रों को मदद मिलती है:

- माध्यमिक स्कूल शिक्षा को अपनी रुचियों और प्रतिभाओं के अनुकूल बनाने में मदद मिलेगी।
- विशेषज्ञतापूर्ण ज्ञान और कौशल विकसित करने में मदद मिलेगी।

[ontario.ca/EDUparents](http://ontario.ca/EDUparents)

- पोस्ट-सेकंडरी शिक्षा संस्थानों और क्षेत्रों में मान्य क्रेडिट अर्जित करने में मदद मिलेगी।
- सेक्टर द्वारा मान्यता प्राप्त प्रमाणन और कैरियर के लिए उपयोगी प्रशिक्षण प्राप्त करने में मदद मिलेगी।
- ऑंटारियो स्किलस पासपोर्ट में दर्ज आवश्यक कौशल और कार्य-संस्कृति विकसित करने में मदद मिलेगी।
- कैरियर संबंधी लक्ष्यों की पहचान, पड़ताल करने और उन्हें परिष्कृत करने व अपने भविष्य के बारे में सूचित निर्णय करने में मदद मिलेगी।
- यदि उनके लक्ष्यों और योजनाओं में बदलाव होता है, तो दोनों में चुनाव के विकल्प के साथ लचीलापन बनाए रखने में मदद मिलेगी।

## स्पेशलिस्ट हाई स्किल मेजर को कैसे मान्यता दी जाती है?

सफलतापूर्वक एक SHSM पूरा करने वाले छात्रों को मिलता है:

- उभरी हुई लाल सील वाला ऑंटारियो सेकंडरी स्कूल डिप्लोमा
- उनकी उपलब्धि दर्ज करने वाला एक SHSM रिकॉर्ड
- उनकी ऑंटारियो स्टूडेंट ट्रांस्क्रिप्ट को औपचारिक मान्यता।

## स्पेशलिस्ट हाई स्किल मेजर कहां उपलब्ध कराए जाते हैं? मुझे अधिक जानकारी कैसे मिलेगी?

2012-13 में, SHSM प्रोग्राम पूरे प्रांत के सभी स्कूल बोर्डों में उपलब्ध हैं। क्या उपलब्ध है इस संबंध में अधिक जानकारी के लिए, कृपया अपने स्कूल के प्रिंसिपल या अपने स्कूल बोर्ड के छात्र सफलता नेता से संपर्क करें। SHSMs और वे कैसे काम करते हैं, इस संबंध में विस्तृत जानकारी के लिए देखें [www.ontario.ca/studentuccess](http://www.ontario.ca/studentuccess)